

ધોરણ : 10 ગુજરાતી

પાઠ : 10

ડાંગવનો અને...

સ્વાધ્યાય

પ્રશ્ન : 1 નીચે આપેલા વિકલ્પોમાંથી સાચો વિકલ્પ પસંદ કરી ખરા (✓) ની નિશાની કરો.

(1) અંકલેશ્વરને મિત્રો મજાકમાં શું કહેતા ?

(A) અંકલ ઇશ્વર

(B) ઔદ્યોગિક મથક

(C) ગંદકેશ્વર

(D) દુર્ગધેશ્વર

(2) શેના કારણે સાગના ઝાડ શણગારેલાં લાગે છે ?

(A) લાઈટના કારણે

(B) આગિયાના કારણે

(C) બીજાં વૃક્ષોને કારણે

(D) ફૂળ-ફૂલથી

પ્રશ્ન : 2 નીચેના પ્રશ્નોનો એક વાક્યમાં ઉત્તર આપો.

(1) શાના માનમાં આદિવાસીઓ ફટાકડા ફેડતા હતા?

➤ મૃત્યુના માનમાં આદિવાસીઓ ફટાકડા ફેડતા હતા.

(2) ગીરમાળ ધોધ કઈ નદી પરથી પડતો હતો?

➤ ગીરમાળ ધોધ 'ગિરા' નદી પરથી પડતો હતો.

**પ્રશ્ન : ૩ નીચેના પ્રશ્નોના બે-ત્રણ વાક્યોમાં ઉત્તર આપો.**

**(1) લેખકની મુસાફરી યાત્રા બની રહેતી કારણ કે ....**

➤ લેખકની મુસાફરી યાત્રા બની રહેતી કારણ કે દરેક મુસાફરીમાં તેમની તમામ વૃત્તિઓ ઠરીઠામ થઈ જતી. ડાહીડમરી બની જતી. તેમને સૌંદર્યના અસ્તિત્વની શ્રેષ્ઠતા અને ભવ્યતા બંનેનો નજીકથી બારીક અનુભવ થતો. એમાં તેમનું પોતાનું અસ્તિત્વ ધીમે ધીમે નાનું થઈને સાવ ઓગળી જતું અનુભવાતું.

(2) લેખક શા માટે પોતાને ટચુકડા બુલુક્ષુ માછીમારો સાથે સરખાવે છે ?

➤ લેખક પોતાને ટચુકડા બુલુક્ષુ માછીમારો સાથે સરખાવે છે કારણ કે જેમ માછીમારો ઝાડ નાખીને માછલાની રાહ જોતા ઉભા હોય. તેમ પોતે પણ એકરૂપ બની ગયેલા નદી, ધોધ અને તળાવના રમ્ય રૂપને જોવા ઉભા છે. એ રૂપ ને જાણે પોતે શબ્દોમાં પકડવા મથી રહ્યા છે. ભાષાને પણ જાણે ઊર્જા મળે છે!



**પ્રશ્ન : 4 નીચેના પ્રશ્નનો સાત-આઠ લીટીમાં જવાબ આપો.**


(1) આહવાની વનસંપદા મનોહર રૂપનું વર્ણન કરો.

➤ આહવાની વનસંપદા મંત્રમુગ્ધ કરે તેવી છે. એની રંગરમણા અદ્ભુત છે. નીચે માનવ વસાહત ની ઝાંખી કરાવતા ઘરો લાલ પર્ણોના હોય તેવા લાગે છે. એ ઘર સુધી પહોંચવા માટેની ભૂખરી કેડી સાપના આકારની છે. સૂર્ય સાથે હરીફાઈ કરવા મથતા હોય તેવા સાગની અને જમીન પર પથરાયેલા ઘાસની પોતપોતાની લિલપ છે. એ બંનેનો તો મિજાજ સૂર્યપ્રકાશથી ચડિયાતો છે.

➤ આ દ્રશ્ય નયનરમ્ય છે. પવનની સાથે ધુમરાઈને ઉપર વહી આવતા રંગ, ગંધ, અવાજના ત્રિવિધ રૂપની, ઊંડા શ્વાસ લેવાથી સમગ્ર અસ્તિત્વમાં અનુભૂતિ થાય છે. પવનની જાદુઈ લાકડી ફરે ને આ દ્રશ્ય શ્રાવ્ય ચલચિત્ર માં પરિવર્તિત થતું રહે. થોડા સમય પહેલા પડેલા વરસાદે આ રંગભૂમિના વાતાવરણને જ બદલી નાખ્યું હતું પ્રત્યક્ષ પણે જોવાથી એના સ્વાદનો અલગ જ અનુભવ થાય છે. વિશ્વની કોઈપણ સ્પંદનશીલ ચેતનાને સ્પર્શે તેવી આહવાની વનસંપદા ની મનોહર દુનિયા છે.



# Thanks



# For watching